

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: [pro@ncl.gov.in](mailto:pro@ncl.gov.in)website : [www.ncl.gov.in](http://www.ncl.gov.in)

An ISO: 9001, ISO: 14001 & OHSAS: 18001 Certified Company

क्रमांक :- एनसीएल/सिंग/प्र.वि./2016-17/

दिनांक - 03.11.2016

प्रेस विज्ञप्ति

सोच बदलिए सफलता कदम चूमेगी : स्वामी सुखबोधानंद  
जाने-माने कॉरपोरेट गुरु स्वामी सुखबोधानंद ने एनसीएल कर्मियों को दिया अर्थपूर्ण जिंदगी जीने  
का फलसफा

जीवन के जटिल सवालों की सरल व्याख्या कर प्रबंधकों को प्रोत्साहित किया

जिंदगी की सामान्य बातों और भविष्य की व्यर्थ चिंता के चलते हम अपने वर्तमान को आनंद से जी नहीं पा रहे हैं। ऐसा जीवन में प्रेरणा की कमी, समुचित शिक्षा का अभाव और बिना लक्ष्य का निर्धारण किए जीवन जीने के चलते हो रहा है। प्रेरणा, शिक्षा और लक्ष्य के समुचित समन्वय से इन सब समस्याओं से पार पाकर अर्थपूर्ण जीवन जिया जा सकता है। जीवन जीने के ये सभी मूलमंत्र एनसीएल में चल रहे सतर्कता जागरूकता सप्ताह के दौरान जाने-माने कॉरपोरेट और आध्यात्मिक गुरु स्वामी सुखबोधानंद ने बुधवार को दिए अपने व्याख्यान में दिए।

श्रोताओं से खचाखच भरे अधिकारी मनोरंजन गृह ऑडिटोरियम में स्वामी जी ने जीवन से जुड़े मूल्यों, मानवीय भावना, कामकाजी लोगों की समस्याओं सहित जीवन के विभिन्न पहलुओं पर तीन घंटे तक जमकर बात की और उपस्थित सभी श्रोताओं को मंत्रमुग्ध किया।

श्रोताओं को संबोधित करते हुए स्वामी जी ने बताया कि यह हमारी सबसे बड़ी भूल है कि अनैतिक गतिविधियों में लिप्त होकर अर्जित लाभ से स्वयं को कोई नुकसान नहीं होता है। अनैतिक गतिविधियों से समाज के साथ-साथ हमारा स्वयं का भी नुकसान होता है, क्योंकि व्यक्ति खुद भी समाज का हिस्सा है। इसलिए अनैतिक कार्यों से अर्जित लाभ, हमारे खुद के लिए भी अलाभकारी है।

जीवन की भौतिक लालसाओं को पूरा करने और अधिक सुविधाएं एकत्रित करने में ही हम अपनी सारी ऊर्जा गवां देते हैं और वर्तमान का आनंद नहीं ले पाते हैं। हमें यह समझना होगा कि भौतिक सुविधाओं से आराम मिल सकता है, जरूरी नहीं कि खुशी भी मिले। खुशी पाने के लिए जीवन के हर पल और संसार की हर गतिविधि व सपना को महसूस कर उनका आनंद लेना होगा। तभी हमें सच्चे अर्थों में खुशी मिल सकती है।

उन्होंने कहा कि जीवन बहुत सुंदर और मूल्यवान है। इसलिए इसके हर पल का उपयोग रचनात्मक कार्य करने में करना चाहिए। नैतिकता और ईमानदारी के पालन से ही व्यक्ति रचनात्मक जीवन जी सकता है। रचनात्मकता ही हमें असली खुशी देती है।

उन्होंने वेद, उपनिषद, पुराण, गीता तथा भारतीय दार्शनिक परंपरा और सूफी-संतों की कही बातों का उल्लेख कर आम जीवन की विभिन्न जटिल समस्याओं को सुलझाने का प्रयास किया। साहित्य और उर्दू की शायरी पर खासी पकड़ रखने वाले स्वामी जी ने कई प्रासंगिक हिन्दी कविताओं और शायरी का प्रयोग कर श्रोताओं तक अपनी बात पहुंचाई और उनका खूब मनोरंजन भी किया।

उपस्थित श्रोताओं को प्रेरित करने के लिए "सोच को बदलो सितारे बदल जाएंगे, नजर को बदलो नजारे बदल जाएंगे, कश्तियों को बदलने की जरूरत नहीं, दिशा को बदलो, किनारे बदल जाएंगे", जैसी अनेक प्रेरणादायी पंक्तियों का उल्लेख कर उन्होंने कहा कि हमें एक निर्धारित लक्ष्य के साथ जीवन की ओर

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: [pro@ncl.gov.in](mailto:pro@ncl.gov.in)website : [www.ncl.gov.in](http://www.ncl.gov.in)

An ISO: 9001, ISO: 14001 & OHSAS: 18001 Certified Company

बढ़ना चाहिए। मंजिल न भी मिले तो भी कोई गम नहीं करना चाहिए क्योंकि प्रयास करने से अनुभव जरूर मिलेगा और अनुभव मिलना मंजिल मिलने से भी अधिक मूल्यवान है।

एनसीएल के मुख्य सतर्कता अधिकारी (सीवीओ) श्री के0पी0 वेंकटेश्वर राव, निदेशक (तकनीकी/संचालन) श्री गुणाधर पाण्डेय, निदेशक (वित्त) श्री पी0एस0आर0के0 शास्त्री और निदेशक (तकनीकी/परियोजना एवं योजना) श्री जे0एल0 सिंह सहित मुख्यालय के महाप्रबंधक/विभागाध्यक्ष, परियोजनाओं के महाप्रबंधकों सहित बड़ी संख्या में कंपनी के अधिकारियों-कर्मचारियों ने इस प्रेरणादायी कार्यक्रम से लाभ उठाया।

गौरतलब है कि एनसीएल के सीवीओ श्री के0पी0 वेंकटेश्वर राव के नेतृत्व में कंपनी के सतर्कता विभाग की टीम कंपनी में 31 अक्टूबर से 5 नवंबर 2016 तक 'सतर्कता जागरूकता सप्ताह, 2016' का आयोजन कर रही है। इस दौरान विभिन्न कार्यक्रमों, कार्यशालाओं एवं व्याख्याआनों का आयोजन किया जा रहा है। इसी क्रम में 4 नवंबर को वेंडर्स मीट भी आयोजित की जाएगी।

(सीरज कुमार सिंह)

जनसंपर्क अधिकारी